
Amarant yarpaqlarının mezofil (MH) və örtük topa hüceyrələrinin (ÖTH) sitozol və mitoxondri 
fraksiyalarında bitkinin inkişafının çiçəkləmə (Ç) və toxum yetişmə (TY) fazalarında quraqlığın 
təsirindən NAD-malatdehidrogenaza (1-malate-NAD-oksidoreduktaza, NAD-MDH, ЕС 1.1.1.37) 
fermentinin lokalizasiyası, izoferment spektri, fiziki-kimyəvi və kinetik xassələri tədqiq olunmuşdur. 
Müəyyən olunmuşdur Ki, amarant yarpaqlarında bitkinin inkişaf fazasından asılı olaraq NAD-MDH 
geniş izoferment spektrinə malikdir və quraqlığın təsirindən fermentin izoformalarının sayında, 
fəallığında və xassələrində əhəmiyyətli dəyişkənliklər baş verir. MDH-nin sitozol NAD-MDH-nın 
(SNAD-MDH) kataliz etdiyi reaksiyanın Vm.,OA qiyməti mitoxondri NAD-MDH-sına (mNAD-MDH) 
nisbətən 2 dəfə çoxdur. Fermentin bütün izoformaları geniş pH optimuma malikdirlər və temperatura 
qarşı davamlılıq göstərirlər. Ferment subhüceyrə fraksiyasından asılı olaraq öz substratı olan 
oksalasetata (OA) qarşı yüksək, malata qarşı isə aşağı həssaslığa malikdir. NAD-MDH-nın kataliz 
etdiyi reaksiya, ümumilikdə, Mixaelis-Menten qanunauyğunluğuna tabe olub, heç bir allosteriklik 
göstərmir. Fermentin aktivliyi aralıq substratlar, bir və iki valentli ionlarla ciddi tənzim olunur. 


Açar sözlər: Amarant, mezofil hüceyrələri, örtük topa hüceyrələri, NAD-malatdehidrogenaza, izoforma, 


lokalizasiya, quraqlıq, adaptasiya 


GİRİŞ 


Quraqlıq stresinin təsirindən bitkilərdə suyun 
nisbi miqdarı, su potensialı, hüceyrənin turqor təz- 
yiqi aşağı düşür, qeyri-üzvü ionların və həll olan 
maddələrin miqdarı artır, məhsuldarlıq isə azalır 
(Fedoroff et al., 2010). Quraqlıq stresi nəticəsində 
bitkinin inkişafının ləngiməsinin,başqa səbəblərlə 
yanaşı, qismən karbon statusundakı dəyişikliklərlə 
bağlı olması ilə yanaşı, həm də fotosintetik assimil- 
yatların müxtəlif orqanlar arasında paylanmasından, 
həmçinin fotosintez və tənəffüs arasındakı tarazlıq- 
dan da asılıdır (Flexas et al., 2006). Bəzi tədqiqat- 
çılar göstərirlər ki, stres amillərinin təsirindən foto- 
sintezin inhibirləşməsinin səbəblərindən biri də 
CO--nin fiksasiyasının ferment sistemləri ilə elek- 
tronların qeyri-tsiklik daşınması arasındakı funksio- 
nal əlaqənin pozulmasıdır (Murata et al., 2007). 
Aparılan tədqiqatlar zamanı müəyyən olunmuşdur 
ki, orqanizmlərin mühitin dəyişən şəraitinə cavab 
reaksiyası hüceyrənin konstruktiv və energetik mü- 
badiləsində mühüm rol oynayan malatdehidrogena- 
za (MDH) sistemi fermentlərinin labilliyi ilə də 
bağlı ola bilər(Carap и др., 2010). 

Bitki MDH sistemi fermentləri özünü orqa- 
nizmlərin tələbatına və fiziolofi vəziyyətinə, həmçi- 
nin ətraf mühitin dəyişməsinə cavab vermək imkan- 
larına malik olan zülalların dinamik tarazlığı kimi 
təqdim edir (Пинейру де Карвалью и др., 1991). 


Bitki toxumaları malatla ОА-ш qarşılıqlı çev- 
rilməsini kataliz edən NAD-MDH-nın çoxsaylı izo- 
formalarma malikdirlər (Пинейру де Карвалью и 
др., 1991). Bitkilərdə müxtəlif genlərlə kodlaşan bu 
izoformalar fərqli kinetik xassələrə, subhüceyrə 
paylanmasına və fiziolofi funksiyalara malikdirlər 
(Gietl, 1992). 

MDH fermentlərinə arxeobakteriyalardan tut- 
muş məməlilərə qədər bütün canlı orqanizimlərdə 
və bütün subhüceyrə orqanoidlərində (mitoxondri- 
lərdə, qlioksisomlarda, peroksisomlarda, xloroplast- 
larda və s.) rast gəlmək olur (Selinski et al., 2014). 

Bütün MDH-lar iki və ya dörd identik sub- 
vahidlərdən ibarət multimer fermentlərdir (Yash- 
vant et al., 2013). mNAD-MDH-nın bitkilərdə bir 
neçə istiqamətdə fəaliyyət göstərdiyi güman edilir. 
O, klassik Krebs tsiklinm son reaksiyasının məh- 
sulu olan malatı OA-a qədər oksidləşdirir (Nunes- 
Nesi et al., 2007). mNAD-MDH yalnız Krebs döv- 
ranında NADH-ın oksidləşməsi üçün deyil, həm- 
çinin müxtəlif hüceyrə kompartmentlərindəki meta- 
bolik yollar arasında reduksiyaedici ekvivalentlərin 
mübadiləsində də iştirak edir (Tomaz et al., 2010). 
Bəzi müəlliflər MDH subvahidlərinin yalnız tə- 
nəffüs ilə deyil (Tomaz et al., 2010), fototənəffüs, 
yağ turşularının $-oksidləşməsi, toxumun cücərmə- 
si və stresə davamlılıq kimi proseslərlə də əlaqəli 
olduğunu göstərirlər (Wang et al., 2014). 

Beləliklə, NAD-MDH-nın mühüm bir funksi- 
yanı yerinə yetirməsi onun ali bitkilərdə karbonun 
və enerjinin paylanmasında vacibliyini göstərir və 
tənəffüs, fotosintez və fototənəffüsü əlaqələndirən 
molekulyar mexanizmlər haqqında yeni ideyalar 
verir (Tomaz et al. 2010). 

Ca-bitkilərdə yarpaqların mürəkkəb anatomik 
və morfo-fiziolofi quruluşa malik olması onlara C3- 
bitkilərlə müqayisədə daha çox adaptiv xassə verir 
(Бальнокин и др., 2005). Stres vəziyyətinə düşmüş 
bitkilərdə stresə qarşı adaptasiyanın yaranmasının 
biokimyəvi və molekulyar mexanizmlərinin öyrə- 
nilməsi hələlik tam olaraq öz həllini tapmamışdır. 
Burada maraqlı amillərdən biri də MDH sistemi 
fermentlərinin labilliyi, mürəkkəb izoenzim spektri- 
nə malik olması və polifunksionallığıdır. 

Bütün bunları nəzərə alaraq apardığımız tədqi- 
qatların əsas məqsədi-quraqlığın təsirindən NAD- 
malik enzim tip C4-bitki olan amarant yarpaqlarının 
MH və ÖTH-ninsitozol fraksiyasında NAD-MDH- 
nınaktivliyinin, izoenzim spektrinin, lokalizasiya- 
sının, bəzi fiziki-kimyəvi və kinetik xassələrinin 
öyrənilməsindən ibarətdir. 


MATERİAL VƏ METODLAR 


Tədqiqat obyekti olaraqtəbii şəraitdə becəril- 
miş NAD-malik enzim tip C.-bitkisi olan amarantın 
Amaranthus cruentus L. növü götürülmüşdür. İnki- 
şafın 30-cu günündən başlayaraq quraqlıq varian- 
tında suvarılma dayandırılaraq süni torpaq quraqlığı 
yaradılmış, kontrol bitkilərdə isə suvarılma vegeta- 
siyanın sonunadək davam etdirilmişdir. Amarant 
yarpaqlarınin assimilyasiyaedici toxumalarının ay- 
rılması bizim tərəfimizdən modifikasiya olunmuş 
üsulla həyata keçirilmişdir(Guliyev et al., 2003). 

Ferment preparatının alınması: Ferment 
preparatı almaq üçün yarpaqlar gövdədən ayrılmış, 
distillə suyu ilə yuyulduqdan, filtr kağızı ilə quru- 
dulduqdan sonra qayçı ilə xırda hissələrə doğranmış 
və həvəngdə kvars qumunun iştirakı ilə 2 dəqiqə 
müddətində 20 MM М9С1,:6Н›0, 1 мМ ЕДТА, 5 
MM ДТТ və 0,596 PVP-25 tərkibli, 100 mM,pH 8,0 
Tris-HCİ bufer məhlulunda +4°С temperaturda ho- 
mogenizasiya olunmuşdur (1:5, M/V). Subhüceyrə 
fraksiyalarının və membran zülallarının ayrılması 
üçün homogenizasiya buferinə 1%-li Triton X-100 
əlavə olunmuşdur. Alınan homogenat ikiqat kap- 
rondan süzüldükdən sonra nüvədən və parçalanma- 
yan toxuma qalıqlarından azad olmaq üçün əvvəlcə 
5 dəq 1000 g, sonra isə 15 dəq 10000 g sürəti ilə 
sentrifuqalaşdırılmışdır. Çöküntü atıldıqdan sonra 
supernatant fermentin aktivliyini təyin etmək üçün 
istifadə edilmişdir. 

NAD-MDH aktivliyinin təyini: NAD-MDH 
aktivliyi spektrofotometrik (Ultrospec 3300 pro, 

Amersham, USA) üsulla təyin olunmuşdur (Schei- 
be, Stitt, 1988). OA-nın reduksiyasının reaksiya 
mühiti 1 mM ОА, 10 mg/ml BSA, 10 mM 
MgClə6H2O, 0,15 MM NAD-H və 5-10 ul ferment 
preparatı olan 100 MM, pH 8,0, Tris-HCl 
buferindən ibarətdir. Reaksiya mühitinə 1 mM ОА 
əlavə olunmaqla reaksiyanın başlanmasına start ve- 
rilmişdir. Birbaşa reaksiyanın mühiti tərkibində 30 
mM malat, 0,2 mM NAD olan 100 mM, pH 9, Tris- 
НСІ bufer məhlulundan ibarətdir. Fermentin aktiv- 
Пу! 340 nm dalğa uzunluğunda 1 dəqiqə ərzində 
spektrofotometrik küvetdə olan NAD-H-ınsərf 
olunması hesabınaoptiki sıxlığının azalmasına əsa- 
sən təyin edilmişdir. NADH və NADPH üçün eks- 
tinksiya əmsalı 340 nm dalğa uzunluğunda 6,22 
mM'sm götürülmüşdür. 

NAD-MDH-nın molekul çəkisinin təyini: 
NAD-MDH-nın və onun subvahidlərinin nisbi mo- 
lekul kütlələri gel-elektroforez üsulu ilə təyin 
olunmuşdur (Laemmli, 1970). Elektroforez zamanı 
B-qalaktozidaza (116 kDa), öküzün zərdab albumini 
(BSA) (66,2 kDa), yumurta albumini (45 kDa), 
laktatdehidrogenaza (35 kDa), restriktion endonuc- 
leaza BSP981 (25 kDa), a-laktoqlobulin (18,4 kDa) 
və lizosim (14,4 kDa) zülal-markerləri istifadə 
olunmuşdur. 

Zülalların miqdari təyini: Zülalların ümumi 
miqdarı Sedmak, Grossberg üsuluna (1977) əsasən 
təyin olunmuşdur. Dərəcəli əyrinin qurulması üçün 
öküzün zərdab albumini (BSA) istifadə edilmişdir. 

Statistika: Cədvəl və qrafiklərdə verilən qiy- 
mətlər üçdən az olmayan biolofi və analitik təkrar- 
ların orta riyazi göstəricilərindən ibarətdir. 


NƏTİCƏLƏR VƏ ONLARIN MÜZAKİRƏSİ 


Alman nəticələr göstərir ki, amarant yarpaq- 
larında NAD-MDH bitkinin inkişafının 40-60-cı 
günlərində optimal aktivliyə malik olur. Fermentin 
aktivliyi gün ərzində iqlim amillərinin (temperatur, 
işığın intensivliyi, fotoperiod, rütubət və s.) səviy- 
yəsi ilə xarakterizə olunan sutkalıq tsikldən də ası- 
lıdır. NAD-MDH günorta saatlarında (12-15%)әп 
yüksək aktivliyə malik olmuşdur. Güman etmək 
olar ki, günorta saatlarında temperatur, işıq və s. 
amillərin intensivliyinin artması, rütubətin isə 
azalması ağızcıqların bağlanmasına səbəb olub stres 
zamanı fotosintezin işini tənzimləyir. 

Reaksiya və homogenizasiya mühitlərinin pH-ı 
da fermentlərin aktivliyinə təsir edən əsas amil- 
lərdən hesab olunur. Belə ki, amarant yarpaqlarında 
NAD-MDH pH-ın 7,5-8,0 qiymətlərində optimal 
aktivlik göstərmişdir. Reaksiya mühiti üçün optimal 
hesab olunan bu göstərici homogenizasiya mühiti- 
nin pH göstəricisindən müəyyən qədər fərqlənmək- 
lə 8,0-8,2 qiymətinə malik olmuşdur. 


H.Q. Babayev 


Məlumdur ki, C4-bitkilər C:-bitkilərlə müqayi- 
sədə ekstremal mühit amillərinin təsirinə qarşı daha 
çox davamlılıq göstərdiklərindən, amarant etalon 
bitki kimi götürülməklə onun yarpaqlarında NAD- 
MDH-nın aktivliyi, lokalizasiyası və izoferment 
tərkibi öyrənilmişdir. 

Şəkil 1A və cədvəl 1-dən göründüyü kimi, 
çiçəkləməönü fazada amarant yarpaqlarının MH və 
ÖTH-nin sitozol fraksiyalarında kontrol və quraqlıq 
variantlarında NAD-MDH aktivliyi quraqlığın baş- 


lanğıcında bir-birinə yaxın olmuşdur. Amarantın in- 
kişafının çiçəkləmə və toxumyetişmə fazasında isə 
bunun əksinə olaraq hər iki variantda fermentin ak- 
tivliyi çiçəkləməönü fazaya nisbətən artmış və bu 
artım quraqlıq variantlarda kontrolla müqayisədə 
daha yüksək olmuşdur. Bu mənzərə növbəti fazalar- 
da dadavam etmiş və vegetasiyanın sonunda toxum 
yetişmə mərhələsinə nisbətən hər iki variantda fer- 
mentin aktivliyi kəskin şəkildə azalmışdır. 

Şəkil 7. Quraqlıq şəraitində amarant yarpaqlarının MH və ÖTH-nin SHF-da 
NAD-MDEH aktivliyinin dəyişmə dinamikası. A - sitozol, В - xloroplast, С - 
mitoxondri, MH - mezofil hüceyrələri, ÖTH - örtük topa hüceyrələri, K - 
kontrol, Q - quraqlıq, ОА — oksalasetat. 

Cədvəl 1. Amarant yarpaqlarının MH və ÖTH-də ontogenezdə МАР-МРН aktivliyinin subhüceyrə 



































paylanması. 
Hüceyrə, NAD-MDEH aktivliyi 
variant Xloroplast Sitoplazma Mitoxondri 
EU/mg zülal % EU/mg zülal % EU/mg zülal % 
Çiçəkləmə önü 
MH K 18,3 12,9 62,7 36,5 114,6 50,6 
_ Q 21,5 8,5 58,6 28,6 125,0 62,9 
ОТН к 17,7 8,4 50,4 32,3 125,5 59,3 
Q 20,6 5,0 49,4 23,8 133,6 71,2 
Çiçəkləmə 
MH K 21,6 9,63 75,3 35,6 125,5 55,9 
k Q 26,1 10,8 85,6 35,4 130,4 53,9 
ОТН K 18,0 9,1 51,1 24,3 139,8 66,6 
Q 23,4 5,1 79,5 32,6 151,9 62,3 
Toxum yetişmə 
MH K 14,3 8,5 67,5 29.4 135,7 62,1 
_ Q 17,3 3,37 89,4 36,3 148,3 60,3 
ОТН к 6,7 3,29 52,3 25,7 144,4 71,0 
Q 7,4 1,6 79,5 34,3 157,0 64,1 
Vegetasiyanın sonu 
MH K 1,0 2,8 16,3 35,6 28,0 62,2 
_ Q 0,5 1,5 12,6 37,9 20,0 60,6 
ОТН K 0,4 0,8 4,5 6,9 60,8 92,3 
Q 0,2 0,6 3,5 9,8 31,9 89,6 





Qeyd: MH-mesofil hüceyrəsi, ÖTH-örtük topa hüceyrəsi, K-kontrol, Q-quraqlıq 





Amarant yarpaqlarının MH və ÖTH-nin 
mNAD-MDH-sının aktivliyi (Şəkil 1C) bütün 
ölçülən fazalarda sitozol (Şəkil 1A) və xloroplast 
(Şəkil 1B) fraksiyalarına nisbətən xeyli yüksək 
olmuşdur. Quraqlığın təsirindən fermentin aktivliyi 
artmış, yalnız vegetasiyanın sonunda fermentin ak- 
tivliyində azalma baş vermiş, amma bu azalma 
digərləri ilə müqayisədə nisbətən zəif getmişdir. 
Belə ki, çiçəkləməönü ÇÖ fazada mNAD-MDH- 
nın zülala görə aktivliyi sitozol və xloroplast 
fraksiyalarında lokalizasiya olunan fermentin zülala 
görə ümumi aktivliyindən uyğun olaraq -2,5 və 8 
dəfə, Ç fazasında qeyd olunan bu göstərici sitozol 
fraksiyadan ~2, xloroplast fraksiyasından isə ~8, 
bəzən də 10 dəfəyədək yüksək olmuşdur. Vegetasi- 
yanın sonuna yaxınlaşdıqca bu fərq daha da art- 
mışdır. 

Müəyyən olunmuşdur ki, amarant yarpaq- 
larında NAD-MDH geniş izoferment spektrinə 
malikdir və quraqlığın təsirindən izoenzim 
spektrində müəyyən dəyişikliklər baş verir. Belə ki, 
bitkinin inkişafının çiçəkləmə fazasında yarpağın 
subhüceyrə fraksiyalarında stresin ilkin vaxtlarında 
fermentin molekul çəkiləri 58, 63, 68, 72 və 77 kDa 
olan 5 izoformasının olduğu müşahidə olunmuşdur. 
Ви izoformalar subhüceyrə fraksiyaları üzrə 
aşağıdakı kimi paylanmışlar: Kontrolda 58, 63, 68 
və 77 kDa т.с. izoformalar MH-nin, 63 və 72 kDa 
m.ç. izoformalar isə ÖTH-nin sitozolunda, 63 kDa- 
luq izoforma MH və ÖTH-nin xloroplastında, 63, 

68 və 77 kDa m.ç. izoformalar isə MH və ÖTH-nin 
mitoxondri fraksiyalarında lokalizasiya olunmuşlar. 

Çiçəkləməönü və çiçəkləmə fazalarında MH- 
nin sitozolunda kontrolda NAD-MDH-nın heç bir 
izoforma dəyişikliyi baş verməmişdir. Çiçəkləmə 
mərhələsində həmin fraksiyada quraqlığın təsi- 
rindən 63 və 68 Кра т.с. izoformalar itmişdir. 
Toxumyetişmə fazasında isə MH-nin sitozolunda, 
kontrol variantlarda 63, 68 və 77 Кра пс. 
izoformalar itmiş, yalnız 58 kDa m.ç. izoforma 
qalmışdır. Bu zaman quraqlığın təsirindən 58 və 77 
kDa т.с. izoformalarla yanaşı 72 kDa т.с. induktiv 
izoforma əmələ gəlmişdir. Vegetasiyanın sonunda 
bütün izoformalar yox olmuş və yalnız kontrolda 
MH-nin sitozol fraksiyasında 58 kDa т.с. izoforma 
saxlanmışdır. 

MH ilə müqayisədə ÖTH-nin sitozolunda 
stresin təsirindən baş verən izoenzim dəyişikliyi 
fərqli olmuşdur. Belə ki, bu fraksiyada çiçəkləmə- 
önü mərhələdə kontrol və quraqlıq variantlarında 
63 və 72 Кра т.с. malik 2 konstitutiv izoforma 
vardır. Çiçəkləmə mərhələsində fermentin izofer- 
ment spektri dəyişmiş və kontrol variantlarda əlavə 
olaraq 58 və 77 kDa m.ç. 2, quraqlıqda isə 58 kDa 
m.ç. bir induktiv izoforma əmələ gəlmişdir. To- 
xumyetişmə mərhələsində isə kontrolda yalnız 58, 
quraqlıqda isə 58 kDa т.с. izoforma ilə yanaşı 68 
kDa m.ç. induktiv izoforma aşkarlanmışdır. Vege- 
tasiyanın sonuna doğru bu izoformaların inten- 
sivliyi kəskin aşağı düşmüşdür. 

Bitkinin inkişafının çiçəkləməönü və çiçək- 
ləmə mərhələlərində hər iki toxumanın mitoxondri 
fraksiyalarında kontrolda NAD-MDH-nın 63, 68 və 
77 kDa m.ç. malik olan 3 izoformasından çiçək- 
ləməönü mərhələdən başlayaraq quraqlıq təsirindən 
hər iki toxumada 77 kDa m.ç. izoforma yox olmuş, 
çiçəkləmə mərhələsində isə hər iki toxumada və hər 
iki variantda 58 kDa m.ç. malik bir ədəd induktiv 
izoforma aşkarlanmışdır. 

Toxumyetişmə mərhələsində isə MH və ÖTH- 
nin mitoxondri fraksiyalarında kontrol variantlarda 
58 kDa m.ç. induktiv izoforma yox olmuş və 
quraqlıq variantlarda isə 58 kDa m.ç. izoforma 
saxlanmaqla ÖTH-nin mitoxondrilərində 72 kDa 
m.ç. izoforma yenidən əmələ gəlmişdir. 

Amarant yarpaqlarının NAD-MDH-nn izofer- 
ment spektrində yaranan müxtəliflik, görünür hə- 
min toxumalarda baş verən metabolizm xüsusiy- 
yətləri və adaptasiya mexanizmləri ilə əlaqədardır. 

Alınan nəticələr bir daha təsdiq edir ki, C4- 
bitkilər iki növ fotosintezedici toxumaya malik 
olduqlarından və streslə əlaqədar olaraq təkamüldə 
bitkinin yarpaqlarının anatomik quruluşlarında ya- 
ranan mürəkkəblik onların ferment sistemlərininin 
fəaliyyətində və izoferment tərkibində də mürək- 
kəbliyin yaranmasına səbəb olmuşdur. 

1998-ci ildə Berkemeyer və b. Arabidopsis 
bitkisində plastid NAD-MDH-sının (pNAD-MDH) 
klonlaşmasını, heterolofi ekspressiyasını öyrənmiş 
və in vitro xarakteristikasını vermişlər (Berkemeyer 
et al., 1998). NADF-MDH-dan fərqli olaraq, 
pNAD-MDH izolə edilmiş xloroplastlarda istər 
işıqda, istərsə də qaranlıqda aktivdir və işıqda hər 
iki fermentin aktivliyi eyni səviyyədə olur (Ber- 
kemeyer et al., 1998). Əvvəlki işlərdə in vitro 
pNAD-MDH-nın, əsasən, ОА-ш malata reduksiya 
reaksiyasını kataliz etdiyi göstərilmişdir. (Cvetić et 
al., 2008, Beeler et al., 2014). Beləliklə, elektron 
akseptoru NAD-ın plastidlərin daxilində regene- 
rasiyasının həyata keçirilməsi pNAD-MDH-nın ən 
çox ehtimal edilən fiziolofi roludur. Beləliklə, 
yarpağın tənəffüsü zamanı mMDH-nın köməyi ilə 
əmələ gələn malat reduksiyaedici ekvivalentləri 
dolayı yolla plastidlərə çatdırır. Qeyd etmək lazım- 
dır ki, Arabidopsisdə qaranlıqda mMDH-1-də ma- 
latın miqdarının artması reaksiyanın istiqaməti haq- 
qında əvvəllər söylənilən fərziyyəni şübhə altına 
alır. Bu artmanın sadə izahı ondan ibarətdir ki, 
normal bitkidə gecə pNAD-MDH-sı malatın OA-a 
oksidləşməsini kataliz edir və beləliklə də NADH 
əmələ gəlir. Lakin, təbii bitkidə və mMDH-1-də 
NAD(H) pulunun miqdarı və oksidləşmə vəziy- 
yətinin eyni olması bu fərziyyəni şübhə altına alır. 
Lakin ola bilər ki, NAD(H) pulundan keçən axın 
mMDH-1-də dəyişsə də oksidləşmə vəziyyətində 
faktiki dəyişiklik yaratmır (Selinski et al., 2014; 
Beeler et al., 2014). 


SNAD-MDH-ları mNAD-MDH-ya nisbətən 
zəif öyrənilmişdir. SNAD-MDH-sının bir sıra 
məkik mexanizmlərdə, substratların və reduksi- 
yaedici ekvivalentlərin sitoplazma ilə digər hüceyrə 
orqanoidləri arasında mübadiləsində iştirak edir 
[Уи Ding, Qing-Hu Ma, 2004]. 

Fermentlərin vacib xassələrindən biridə tempe- 
ratura həssaslıqdır. Temperatur hüceyrə daxilində 
ferment sistemlərinin aktivliyinin tənzimində, 
biokimyəvi çevrilmələrdə, ferment molekulu ilə 
ferment-substrat kompleksi arasında tarazlığın 
yaranmasında mühüm rol oynayır (Cook, Cleland, 
2007, Cornish-Bovvden, 2012).Temperatur fermen- 
tin stabilliyinə, ferment-substrat kompleksinin 
parçalanmas sürətinə, fermentin substratla uyğun- 
İuğuna, fermentlə aktivator və inhibitorun yaxın- 
lığına təsir edir (Cornish-Bovvden, 2012). 

Amarantın inkişafının çiçəkləmə mərhələsində 
subhüceyrə fraksiyalarında aldığımız nəticələr 
göstərir ki, bütün fraksiyalarda temperaturun tədri- 
cən 45”C-dək yüksəlməsi fermentin aktivliyinin 
artmasına səbəb olmuşdur (Şəkil 2). 45-55°С tem- 
peraturda reaksiyanın sürəti maksimal olmuş, tem- 
peraturun sonrakrartımında isə reaksiyanın sürəti 
azalmağa başlamış və 70-80”C-də minimuma en- 
mişdir. 60”C-dən yuxarı temperaturun NAD-MDH 
aktivliyinə inhibirləşdirici təsiri çox güman ki, 
ferment zülalının nativ strukturunun denaturasiya 
ilə əlaqədardır. Müəyyən olunmuşdur ki, MH və 
ÖTH-nin sNAD-MDH-nın aktivliyi 45-50°С tem- 
peraturda quraqlıq təsirindən kontrolla müqayisədə 
“2,5 dəfə yüksək olmuşdur. Bu nəticə quraqlıq 
təsirindən fermentin zülalının miqdarının artması 
ilə əlaqədar ola bilər. Ədəbiyyatda bu nəticələrə 
uyğun nəticələr mövcuddur. Belə ki, ədəbiyyat 
məlumatlarında müxtəlif mənbədən alınmış MDH- 
ların optimal temperatur göstəriciləri 30-60°С 
intervalı göstərilir (Пинейру и др., 1991). 

Məlumdur ki, fermentativ reaksiyaların sürəti 
fermentin substratlarının qatılığından birbaşa asılı- 
dır (Cornish-Bovvden, 2012). Bu məqsədlə yüksək 
təmizlənmiş ferment preparatı ilə NAD-MDH-nın 
kataliz etdiyi düzünə və əksinə reaksiyaların sürə- 
tinin fermentin substratları olan OA və malatın 
qatılığından asılılığının dəyişmə dinamikası tədqiq 
olunmuşdur (Cədvəl 2). Cədvəldən göründüyü kimi 
amarant yarpaqlarının subhüceyrə fraksiyalarında 
lokalizasiya olunan izoformalar normal suvarma 
şəraitində OA-m qatılığı 1,0 mM olduqda reak- 
siyanı daha yüksək sürətlə kataliz edirlər. Quraq- 
İığıntəsirinə məruz qalmış variantlarda ОА-ш 1,0 
mM qatılığında NAD-MDH-nın aktivliyi normal 
suvarılan bitkilərlə müqayisədə 20% yüksək ol- 
muşdur. 

Şəkil 2. Çiçəkləmə fazasında amarant yarpaqlarının MH və ÖTH-nin sitozol və mitoxondri fraksiyalarında 
temperaturun NAD-MDH aktivliyinə təsirinin kinetikası. 1 - Kontrol, 2 - Quraqlıq, A - Mixaelis-Menten, 
B - Arrenius qrafiki, a - MH sitozol, b - MH mitoxondri, c - ÖTH sitozol, d - ÖTH mitoxondri. 

Cədvəl 2. Çiçəkləmə fazasında amarant yarpaqlarının MH və ÖTH-nin subhüceyrə fraksiyalarında NAD-MDH-nın 


kataliz etdiyi reaksiyaların bəzi kinetik parametrləri. 


























ы = Е ОА Malat NADH MgCl, ATF 
Е © Е (0,1-10 mM) (5-100 mM) (0,02-1 mM) (1-50 Mm) (0,1-3 mM) 
я г = 
ё Е > Km V max Km V max Km V max Km V max К; V max 
FR K 1,54 80,72 17 205 0,156 80 3,9 42 15 38 
Q 1,89 91,03 20 219 0,16 130 42 99 2,1 98 
Е хр K 32 12,02 9 22 0,25 71 6,5 13,6 3,0 10,5 
= Q 29 9,53 11 19,5 0,2 62 6,3 10,6 2,8 9,32 
| К 2,5 30,8 12,5 101 0,17 140 2,8 128 1,3 127,1 
Mit Q 330 40,01 11,4 185 0,2 160 4,0 134 12 131,2 
git K 1,94 80.76 23,5 230 0,148 801 4,8 79,1 1,25 75 
Q 17 100,2 22,5 239 0,15 99,0 4,5 99,1 2,25 96 
z хр К 1,3 23,03 11,5 35,0 0,3 24 4,2 22,8 1,6 21,6 
© Q 14 23,61 11,8 422 О,25 34 4,06 20,96 14 20,6 
М К 1,5 1342 4,3 123 0,18 140 47 131,2 12 127 
Q 2,0 1417 5,2 149 0,16 160 6,0 137,9 0,9 133,6 





Qeyd: Sit - sitozol fraksiyasə, Xip — xloroplast fraksiyası, Mi t - mitoxondri fraksiyası. 





Cədvəldən göründüyü kimi amarant bitkisinin 
MH-nin sitozolunda kontrolda К.ОА=1,54 mM, 
V maxOA=80,7 EU/mq zülal, quraqlıqda К„ОА=1,89 
mM, Vne,OA”91 EU/mq zülal olduğu halda MH-nin 
mitoxondrilərində kontrolda К„ОА=2,5 mM, 
У„„ОА=З0,8 EU/mq zülal, quraqlıqda К.ОА=3,3 
mM, Vn.,OA”40,1 EU/mq zülal olmuşdur. 

Amarantın ÖTH-də kontrolda sitozolda K„OA= 
1,94 mM, УмОА=80,7 EU/mq zülal, quraqlıqda 
К.ОА=1,7 mM, Vmx0A=100,2 EU/mq zülal 
olduğu halda ÖTH-nin mitoxondrilərində kontrolda 
К„ОА=1,5 mM, Vmx0A=134,2 EU/mq zülal, 
quraqlıqda KmOA=2,0 mM, УшкОА=141,7 EU/mq 
zülal olmuşdur. 

Alınan nəticələri analiz etdikdə məlum olur ki, 
amarant bitkisinin yarpaqlarında NAD-MDH-nın 
kataliz etdiyi reaksiyanın OA-a görə Km-ləri buğda 
sortlarının flaq yarpaqlarındakı həmin göstəricidən 
aşağı qiymətə malik olub 1,2-2,1 mM aralığında 
yerləşir. Amarant yarpaqlarının ÖTH-də baş verən 
həmin reaksiyanın Vmax-u isə buğdanın flaq 
yarpaqlarının MH-nin subhüceyrə fraksiyaları ilə 
müqayisədə 3-5 dəfə çoxdur. Amarantın ÖTH-də 
VmaOA MH-dəki VməOA-dan həmişə yüksək 
olmuşdur. Q təsirindən K ilə müqayisədə bu fərq 
daha da artmışdır. Amarantın MH-nin SHF- arasın- 
da sitozol fraksiyada Vmax mitoxondri fraksiyasına 
nisbətən ~2 dəfə çox olmuşdur. Amarant yarpaqla- 
rında MH ilə ÖTH-nin sitozol fraksiyalarında 
kontrol və quraqlıq variantlarında Km və Vnax-lar 
təqribən bir-birlərinə bərabər olsalar da ÖTH-nin 
mitoxondri fraksiyasında У„„ОА MH-nin mito- 
xondri fraksiyasına nisbətən -3-4 dəfə yüksək 
olmuşdur. 

Alınan nəticələr MDH-nın OA-a qarşı yüksək, 
malata qarşı isə aşağı həssaslığının olduğunu 
göstərir ki, bu da başqa tədqiqatçıların nəticələri ilə 


uyğunluq təşkil edir. Əvvəllər aparılmış tədqiqat- 
larda göstərirlər ki, malata qarşı fermentin aşağı 
həssaslığa malik olması malatın katalitik çevrilməsi 
zamanı fermentin konformasiya dəyişkənliyi ilə 
əlaqədardır (VVisemann et al., 1991, Сатар и др., 
2010). 

Km qiymətlərinin müqayisəsi göstərir ki, 
SNAD-MDH malata qarşı OA-la müqayisədə az 
uyğunluq göstərir. Km qiymətləri bitkinin növün- 
dən, mübadilənin tipindən, hüceyrə daxilində yerinə 
yetirdiyi funksiyasından və boyümə şəraitindən 
asılı olaraq dəyişə bilir. 

NAD-MDH fermentinin ayrı-ayrı izoformaları 
xüsusi aktivliyinə, reaksiyanın sürətinə, düzünə və 
əksinə gedən reaksiyanın katalitik effektivliyinə 
görə biri-birindən fərqlənirlər. Düzünə və əksinə 
gedən reaksiyada NAD-MDH-nın kinetik para- 
metrlərinə görə fərqlənən 2 müxtəlif konformasion 
vəziyyətdə olur (Блюменфельд, Плешанов, 1986). 
Malatın oksidləşməsi əlavə energetik baryerin ara- 
dan qaldırılması və katalitik akt zamanı mole- 
kulların strukturunda əhəmiyyətli konformasiya 
dəyişikliklərin baş verməsi ilə müşayiət olundu- 
ğuna görə reaksiya sabit sürətlə baş vermir. Malat 
həyacanlanmış vəziyyətindən sakit vəziyyətinə ke- 
çərək ayrılan hidrogen ionunu kofermentə ötürərək 
substrat molekulu ilə MDH birləşməsinə şərait 
yaradır. Yalnız reaksiya məhsulları ayrıldıqdan və 
MDH molekulu başlanğıc konformasiya vəziy- 
yətinə qayıtdıqdan sonra substratın yenidən kata- 
litik çevrilməsi baş verir. Bu keçidlərlə əlaqədar 
olaraq katalitik prosesin sürəti zəifləyir. OA-ın 
çevrilmə reaksiyası fermentin strukturunda baş 
verən konformasiya dəyişkənlikləri ilə əlaqədar 
deyildir. 

Alınan nəticələr əsasında belə bir mülahizə 
yürütmək olar ki, su stresi şəraitində ağızcıqların 

bağlanması ilə əlaqədar olaraq bitkilərdə yaranan 
CO, qıtlığının qarşısını almaq üçün bitkilərin 
istifadə etdiyi alternativ yollardan biri hüceyrələrdə 
MDH-lar hesabina C:-turşuların sintezinin sürətlən- 
məsidir. Mitoxondri NAD-MDH-sınmn aktivliyinin 
artması mitoxondrilərdə C-turşuların sintezini 
artırır. C.-turşuların sintezinin artması quraqlıqda 
ağızcıqların bağlandığı və qaz mübadiləsinin zəif- 
lədiyi şəraitdə karbon qatılaşdıran mexanizmin işə 
düşməsinə səbəb olur ki, bunun da nəticəsində 
Kalvin dövranı CO, ilə təmin edilir (Amthor, 2010, 
Wang et al., 2014). 

Исследование НАД-Малатдегидрогеназы Цитозольных И Митохондриальных 
Фракций Листьев Амаранта В Условиях Засухи 


Г.Г. Бабаев 
Институт молекулярной биологии и биотехнологии НАНА 


Изучены локализация, изоферментный спектр, некоторые физико-химические и кинетические 
свойства НАД-малатдегидрогеназы (1-малат-НАД-оксидоредуктаза, НАД-МДГ, КФ 1.1.1.37) B 
цитозольных и митохондриальных фракциях мезофильных (М) и обкладочных клеток (ОК) 
амаранта в фазах цветения и созревания зерна под воздействием засухи. В зависимости от фазы 
развития и типа ткани НАД-МДГ имеет широкий изоферментный спектр, и под действием засухи 
наблюдаются выраженные изменения в количестве изоферментов, в ферментативной активности, а 
также в физико-химических и кинетических свойствах фермента. Значение У „ОАА для 
цитоплазматической НАД-МДГ (цНАД-МДГ) в 2 раза больше, чем для митохондриальной НАД- 
МДГ (мНАД-МДГ). Все изоформы фермента имеют широкий оптимум рН и устойчивы к действию 
температуры. В зависимости от субклеточной фракции фермент проявляет высокую 
чувствительность к своему сусбтрату – ОАА и низкую чувствительность к малату. Реакция, 
катализируемая НАД-МДГ, в основном подчиняется кинетике Михаэлиса-Ментена, и фермент не 
является аллостерическим. Активность фермента строго регулируется промежуточными субстра- 
тами и одно- и двухвалентными ионами. 


Ключевые слова: Амарант, клетки мезофилла, клетки обкладки, НАД-малатдегидрогеназа, 
изоформа, локализация, засуха, адаптация 


The Study of NAD-Malatedehydrogenase in Cytosolic And Mitochondrial 
Fractions of Amaranth Leaves Under Drought 


H.G. Babayev 
İnstitute of Molecular Biology and Biotechnology, ANAS 


Localization, isoenzyme spectrum, some physicochemical and kinetic properties of NAD-malate 
dehydrogenase (L-malate-N AD-oxidoreductaseNAD-MDH, EC 1.1.1.37) have been studied in eytosolic 
and mitochondrial fractions of mesophyll (M) and bundle sheath cells (BSC) of amaranth leaves during the 
flowering and grain ripening phases under drought. Depending on the growth phase and tissue type NAD- 
MDH has a wide isoenzyme spectrum and pronounced alterations were observed in the isoenzyme number 
and the enzyme activity and also in physicochemical and kinetic properties. Vmax OAA for cytoplasmic 
NAD-MDH (sNAD-MDH) was 2 times more than that of mitochondrial NAD-MDH (mNAD-MDH). АП 
isoforms of the enzyme have a wide pH optimum and are temperature tolerant. Depending on the 
subcellular fraction the enzyme is highly sensitive to OAA and manifests low sensitivity to malate. The 
reaction catalyzed by NAD-MDH generally follows Michaelis-Menten kinetics and the enzyme is not 
allosteric. The enzyme activity is strongly regulated by intermediate substrates and divalent ions. 


Key words: Amarant, mesophyll cells, bundle sheath cells, NAD-malatdehydrogenase, isoform, 
localization, drought, adaptation 

